

ശ്രീഃ

ശ്രീമതേ നിഗമാന്തമഹാദേശികായ നമഃ

ശ്രീമാൻ വേംകടനാമാർയുഃ കവിതാർക്കികകേസരീ |

വേദാന്താചാർയുവർയ്യോ മേ സന്നിധത്താം സദാ ഹൃദി ||

ശ്രീ മേൽപ്പത്തൂർ നാരായണഭട്ടതിരി വിരചിതം

|| ശ്രീമന്നാരായണീയം ||

ഭാഗം-24

*This document\* has been prepared by*

***Sunder Kidambi***

*with the blessings of*

ശ്രീ രംഗരാമാനുജ മഹാദേശികൻ

**His Holiness *śrīmad āṇḍavan* of *śrīraṅgam***

---

\*This was typeset using skt and Hellingman's T<sub>E</sub>X for Malayalam.

ശ്രീഃ  
ശ്രീമതേ കൃഷ്ണായ പരബ്രഹ്മണേ നമഃ  
ശ്രീമതേ രാമാനുജായ നമഃ

## ॥ ശ്രീമന്നാരായണീയം ॥

ദശകം-24

### പ്രഹ്ലാദചരിതവർണ്ണനം

ഹിരണ്യാക്ഷേ പോത്രിപ്രവരവപുഷാ ദേവ ഭവതാ  
ഹതേ ശോകക്രാധശ്ലപിതധൃതിരേതസ്യ സഹജഃ |  
ഹിരണ്യപ്രാരംഭഃ കശിപുരമരാതിസദസി  
പ്രതിജ്ഞാമാതേനേ തവ കില വധാർത്ഥം മധുരിപോ || 1 ||

വിധാതാരം ഘോരം സ ഖലു തപസിത്വാ നചിരതഃ  
പുരഃ സാക്ഷാത്കുർവ്വൻ സുരനരമൃഗാദ്യൈരനിധനം |  
വരം ലബ്ധ്യാ ദൃപ്തോ ജഗദിഹ ഭവന്നായകമിദം  
പരിക്ഷുന്ദന്നിന്ദ്രാദഹരത ദിവം ത്വാമഗണയൻ || 2 ||

നിഹന്തും ത്വാം ഭൂയസ്തവ പദമവാപ്തസ്യ ച രിപോർ-  
ബഹിർദ്വ്യഷ്ടേരന്തർദ്വധിഥ ഹൃദയേ സൂക്ഷ്മവപുഷാ |  
നദന്നുച്ചൈസ്തത്രാപ്യഖിലഭൂവനാന്തേ ച മൃഗയൻ  
ഭിയാ യാതം മത്വാ സ ഖലു ജിതകാശീ നിവവൃതേ || 3 ||

തതോഽസ്യ പ്രഹ്ലാദഃ സമജനി സുതോ ഗർഭവസതൗ  
മുനേർവ്വീണാപാണേരധിഗതഭവദ്ഭക്തിമഹിമാ |  
സ വൈ ജാത്യാ ദൈത്യശ്ശിശുരപി സമേത്യ ത്വയി രതിം  
ഗതസ്ത്വദ്ഭക്താനാം വരദ പരമോദാഹരണതാം || 4 ||

സുരാശീണാം ഹാസ്യം തവ ചരണദാസ്യം നിജസുതേ  
സ ദൃഷ്ട്വാ ദൃഷ്ടാന്താ ഗുരുഭിരശിശിക്ഷച്ചിരമമും |  
ഗുരുപ്രോക്തം ചാസാവിദമിദമഭദ്രായ ദൃശ്മി-  
ത്യപാകുർവ്വൻ സർവ്വം തവ ചരണഭക്തൈവ വവൃധേ || 5 ||

അധീതേഷു ശ്രേഷ്ഠം കിമിതി പരിപൃഷ്ടേഫഥ തനയേ  
 ഭവദ്ഭക്തിം വർയാമഭിഗദതി പർയാകുലധൃതിഃ |  
 ഗുരുഭ്യോ രോഷിത്വാ സഹജമതിരസ്യേത്യഭിവിദൻ  
 വധോപായാനസ്മിൻ വ്യതനുത ഭവത്പാദശരണേ || 6 ||

സ ശൂലൈരാവിഭുഃ സുബഹു മഥിതോ ദിഗ്ഗജഗണൈർ-  
 മഹാസർപ്പൈർഭൃഷ്ടോഽപ്യനശനഗരാഹാരവിധൃതഃ |  
 ഗിരീന്ദ്രാവക്ഷിപ്തോഽപ്യഹഹ! പരമാത്മനയി വിഭോ  
 ത്വയി നൃസ്താത്മത്വാത് കിമപി ന നിപീഡാമഭജത || 7 ||

തതഃ ശംകാവിഷ്ടഃ സ പുനരതിഭൃഷ്ടോഽസ്യ ജനകോ  
 ഗുരുക്ത്യാ തദ്ഗേഹേ കില വരുണപാശൈസ്തമരുണത് |  
 ഗുരോശ്ചാസാന്നിധ്യേ സ പുനരനുഗാൻ ദൈത്യതനയാൻ  
 ഭവദ്ഭക്തേസ്തത്ത്വം പരമമപി വിജ്ഞാനമശിഷത് || 8 ||

പിതാ ശൂബൻ ബാലപ്രകരമഖിലം ത്വത്സ്തുതിപരം  
 രുഷാസഃ പ്രാഹൈനം കുലഹതക കസ്തേ ബലമിതി |  
 ബലം മേ വൈകുണ്ഠസ്തവ ച ജഗതാം ചാപി സ ബലം  
 സ ഏവ ശ്ലൈലോക്യം സകലമിതി ധീരോഽയമഗഭീത് || 9 ||

അരേ ക്വാസൗ ക്വാസൗ സകലജഗദാത്മാ ഹരിരിതി  
 പ്രഭിന്തേ സ്ഥ സ്തംഭം ചലിതകരവാലോ ദിതിസുതഃ |  
 അതഃ പശ്ചാദിഷ്ണോ ന ഹി വദിതുമീശോഽസ്മി സഹസാ  
 കൃപാത്മൻ വിശ്വാത്മൻ പവനപുരവാസിൻ മൃഡയ മാം || 10 ||

\*\*\*\*\*